

விண்ணைக் வாழ்வில்
31 ஆம் நாள்



24-04-2021

வின்னவரோடு மகிழ்ந்து 31ஆம் நாள்



அமர்

ஜோட்டி சத்தியசீலன்

அன்னை
மடியில்

14-04-1979


ஆண்டவன்
மடியில்

24-03-2021

“உயிர்த்திதழுதலும் வாழ்வும் நானே என்னிடம் நம்பிக்கை
கொள்பவர்கள் இறப்பினும் வாழ்வார்” (யோவான் 11:25)

“சீவியத்தில் நேசித்தோம் மறணத்திலும் மறவோம்”

ஆண்டவரே உமது வார்த்தையில்
எங்களை வழிநடத்தும்



இயேசுவுக்கே புகழ் மரியே வாழ்க

சீலுவை அடையாளம்

தந்தை, மகன், தூய ஆவியாரின்
பெயராலே. ஆமென்.

திருச்சீலுவை வேண்டுதல்

திருச்சீலுவை / அடையாளத்தினாலே/
எங்கள் பகைவர்களிடமிருந்து / எங்களை
மீட்டருளும். எங்கள் / இறைவா / தந்தை,
மகன், தூய ஆவியாரின் பெயராலே. ஆமென்.

இயேசு கற்றுத் தந்த இறைவேண்டல்

விண்ணுலகில் இருக்கின்ற எங்கள்
தந்தையே. / உமது பெயர் தூயது எனப்
போற்றப் பெறுக! உமது ஆட்சி வருக! உமது
திருவுளம் விண்ணுலகில் நிறைவேறுவது போல
/ மண்ணுலகிலும் நிறைவேறுக.

எங்கள் அன்றாட உணவை / இன்று
எங்களுக்குத் தாரும். எங்களுக்கு எதிராகக்
குற்றம் செய்வோரை / நாங்கள் மன்னிப்பது
போல எங்கள் குற்றங்களை மன்னியும்.
எங்களைச் சோதனைக்கு உட்படுத்தாதேயும்.
தீமையிலிருந்து எங்களை விடுவித்தருளும்.
ஆமென்.

மங்கள வார்த்தை மன்றாட்டு

அருள் மிகப் பெற்ற மரியே வாழ்க!
ஆண்டவர் உம்முடனே. பெண்களுள் ஆசி
பெற்றவர் நீரே. உம்முடைய திருவயிற்றின்/
கனியாகிய இயேசுவும் /ஆசி பெற்றவரே.

புனித மரியே,/ இறைவனின் தாயே,/
பாவிகளாய் இருக்கிற எங்களுக்காக,/
இப்பொழுதும் எங்கள் இறப்பின் வேளையிலும்/
வேண்டிக்கொள்ளும். ஆமென்.

மூவொரு இறைவன் புகழ்

தந்தைக்கும், மகனுக்கும், தாய் ஆவியாருக்கும்
மாட்சிமை உண்டாகுக. தொடக்கத்தில்
இருந்தது போல /இப்பொழுதும் எப்பொழுதும் /
என்றென்றும் இருப்பதாக. ஆமென்.

நம்பிக்கை அறிக்கை

விண்ணகத்தையும் மண்ணகத்தையும்
படைத்த / எல்லாம் வல்ல தந்தையாகிய/
கடவுளை நம்புகிறேன். அவருடைய ஒரே
மகனாகிய / இயேசு கிறிஸ்துவை நம்புகிறேன்.
(தலை வணங்கவும்) இவர் தாய் ஆவியாரால்
கருவுற்று / புனித கன்னி மரியாவிடமிருந்து
பிறந்தார்.

போஞ்சியோ பிலாத்துவின் அதிகாரத்தில்
 பாடுபட்டு/ சிலுவையில் அறையப்பட்டு / இறந்து
 /அடக்கம் செய்யப்பட்டார். பாதாளத்தில்
 இறங்கி / மூன்றாம் நாள் / இறந்தோரிடமிருந்து
 உயிர்த்தெழுந்தார். விண்ணகம் சென்று / எல்லாம்
 வல்ல தந்தையாகிய / கடவுளின் வலப்பக்கத்தில்
 வீற்றிருக்கிறார். அவ்விடத்திலிருந்து / வாழ்வோ
 ருக்கும் இறந்தோருக்கும் / தீர்ப்பு வழங்க/
 மீண்டும் வருவார். தூய ஆவியாரை நம்புகிறேன்.
 தூய கத்தோலிக்கத் திரு அவையையும் /
 புனிதர்களுடைய சமூக உறவையும் நம்புகிறேன்.
 பாவமன்னிப்பை நம்புகின்றேன். உடலின்
 உயிர்ப்பை நம்புகிறேன். நிலை வாழ்வை
 நம்புகிறேன். ஆமென்.

தூய ஆவியானவரின் செயல்

பரிசுத்த ஆவியே! தேவரீர் எழுந்தருளி
 வாரும். பரலோகத்திலே நின்று உம்முடைய
 திவ்விய பிரகாசத்தின் கதிர்களை வரவிடும்.
 தரித்திரருடைய பிதாவே! கொடைகளைக்
 கொடுக்கிறவரே! இருதயங்களின் பிரகாசமே
 எழுந்தருளிவாரும். உத்தம ஆறுதலானவரே
 ஆத்துமங்களுக்கு மதுரமான விருந்தாளியே!

பேரீன்பரசமுள்ள இளைப்பாற்றியே! பிரயாசத்
 திற்சுகமே! வெயிலிற் குளிர்ச்சியே! அழகையிற்
 தேற்றவரே எழுந்தருளிவாரும். வெகு ஆனந்த
 த்தோடே கூடியிருக்கிற பிரகாசமே! உமது
 விசுவாசிகளுடைய உற்பன்னங்களை
 நிரப்பும். உம்முடைய தெய்வீகமின்றி மனித
 ரிடத்தில் குற்றமில்லாதது ஒன்றுமில்லை.
 அசுத்தமாயிருப்பதை சுத்தம் பண்ணும்.
 உலர்ந்தை நனையும். நோவாயிருக்கிறதைக்
 குணமாக்கும். வணங்காததை வணங்கப்பண்ணும்.
 குளிராயிருக்கிறதை குளிர்போக்கும். தவறினதை
 செவ்வனே நடத்தும். உம்மை நம்பின உம்முடைய
 விசுவாசிகளுக்கு உம்முடைய திருக்கொடைகள்
 ஏழையும் கொடுத்தருளும். புண்ணியத்தின்
 பேறுகளையும் நல்ல மரணத்தையும் நித்திய
 மோட்ச ஆனந்தத்தையும் எங்களுக்குத் தந்
 தருளும். ஆமென்.

மகிழ்ச்சிதரும் மறை நகழ்ச்சிகள்

(திங்கள், சனி, திருவருகைக்கால ஞாயிறுகள்)

1-ம் மறை நகழ்ச்சி

செய்ப்போமாக

களிகூர்ந்த சித்தப்பிரசன்ன மாதாவே!
உம்முடைய உதரத்திலே தேவசுதன் செனிக்க
தேவதூதன் சொன்ன மங்களத்தைக் கேட்டு
மனமகிழ்ந்தீரே! அந்த மகிழ்ச்சியைப் பார்த்து:
எங்கள் மனத்திலே தேவபக்தியும் நல்ல
எண்ணங்களும் உற்பவிக்க எங்களுக்காகப்
பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

2-ம் மறை நகழ்ச்சி

செய்ப்போமாக

களிகூர்ந்த சித்தப்பிரசன்ன மாதாவே!
உம்முடைய பந்துவான எலிசபேத் கர்ப்பிணி
யாயிருக்கிற போது அதிக தயாபரத்துடனே
அவள் இல்லத்துக்கு போன இடத்திலே
மினவதல் கேட்டு மனமகிழ்ந்தீரே அந்த
மகிழ்ச்சியைப் பார்த்து நாங்களும் புறத்தியார்
பேரில் அதிக தயாபரராயிருக்க எங்களுக்காகப்
பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

3-ம் மறை நகழ்ச்சி

செய்ப்போமாக

களிகூர்ந்த சித்தப்பிரசன்ன மாதாவே! நீர் பெத்தலேகமென்கின்ற நகரிலே தேவசுதனைப் பெற்றதைக் கண்டு மனமகிழ்ந்தீரே! அந்த மகிழ்ச்சியைப் பார்த்து: அந்த பாலனுடைய எளிமை, பொறுமை முதலான சுகிர்தங்களை நாங்கள் அனுசரிக்க எங்களுக்காகப் பிரார்த்தித்துக்கொள்ளும்

(1பர:10 அருள்:1திரி.ஓ என் இயேசுவே,)

4-ம் மறை நகழ்ச்சி

செய்ப்போமாக

களிகூர்ந்த சித்தப்பிரசன்ன மாதாவே! உம்முடைய திருக்குமாரனைக் கோவிலிலே அனாதிபிதாவுக்குக் காணிக்கை கொடுத்து மீட்டுக் கொள்ளுகிறபோது சிமியோன் அன்னாள் சொன்ன துதியங்களைக் கேட்டு மனமகிழ்ந்தீரே! அந்த மகிழ்ச்சியைப் பார்த்து: நாங்கள் நிதமும் எங்கள் ஆத்துமம், புத்தி, மனம், சித்தங்களைச் சர்வேசுரனுக்குக் கையளித்த மேரையாய் நடக்க எங்களுக்காகப் பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

5-ம் மறை நிகழ்ச்சி

செய்ப்போமாக

களிகூர்ந்த சித்தப்பிரசன்ன மாதாவே! உம்முடைய திருக்குமாரனுக்கு பன்னிரண்டு வயது நடக்கிற போது அவரைக் காணாமல் மகா துக்கத்தோடு தேடி மூன்றாம் நாள் கோவிலிலே வித்தியாபாரகருடன் இருக்கக் கண்டு மனமகிழ்ந்தீரே! அந்த மகிழ்ச்சியைப் பார்த்து: நாங்கள் பாவத்தால் இழந்து போன தேவ அருளையும், மோட்ச தரிசனத்தையும், பச்சாத்தாபத்தால் தேடியடைய எங்களுக்காகப் பிரார்த்தித்துக்கொள்ளும்

(1பர:10 அருள்:1திரி.ஓ என் இயேசுவே)

துயர மறைநிகழ்ச்சி

(செவ்வாய், வெள்ளி, தவக்காலம் முதல் உயிர்ப்பு ஞாயிறு வரை)

1-ம் மறை நிகழ்ச்சி

செய்ப்போமாக

வியாகுலம் மிகுந்த மாதாவே! உம்முடைய திருக்குமாரன் எங்களுக்காகப் பாடுபடத் தொடங்கி பூங்காவனத்திலே அனாதிபிதாவை நோக்கி வேண்டுதல் செய்திருக்கும் போது சருவாங்கமும் இரத்தமாக வேர்த்ததினால் மகா விசனப்பட்டீரே! அந்த வியாகுலத்தைப் பார்த்து: நாங்கள் செய்கிற சகல நற்கிரிகைகளையும் சர்வேசுரனுக்கு வேண்டுதலோடே தொடக்கவும் முடிக்கவும் எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

2-ம் மறை நகழ்ச்சி

செய்ப்போமாக

வியாகுலம் மிகுந்த மாதாவே! உம்முடைய திருக்குமாரன் கற்றூணிலே கட்டுண்டு அடி பட்டதினால் மகா விசனப்பட்டிரே! அந்த வியாகுலத்தைப் பார்த்து: எங்கள் பாவத்துக்கு வருகிற ஆக்கினையைச் சருவேசுரன் விலக்கத் தக்கதாக எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

3-ம் மறை நகழ்ச்சி

செய்ப்போமாக

வியாகுலம் மிகுந்த மாதாவே! உம்முடைய திருக்குமாரனுக்குப் பரிசாக இராசனாக முள்முடி சூட்டினதினால் மகா விசனப்பட்டிரே! அந்த வியாகுலத்தைப் பார்த்து, உலகத்தார் எங்களுக்குப் பண்ணுகிற பரிகாச நிந்தனைகளை நாங்கள் நல்ல மனத்தோடே பொறுத்துக்கொள்ள எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

4-ம் மறை நிகழ்ச்சி

செய்ப்போமாக

வியாகுலம் மிகுந்த மாதாவே! உம்முடைய திருக்குமாரன் பாரமான சிலுவையைச் சுமந்து கபாலமலைக்குப் போனதைக் கண்டு மகா விசனப்பட்டிரே! அந்த வியாகுலத்தைப் பார்த்து: எங்கள் பாவத்தினுடைய பாரமும் கஸ்தியும் குறையத்தக்கதாக எங்களுக்காகப் பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

5-ம் மறை நிகழ்ச்சி

செய்ப்போமாக

வியாகுலம் மிகுந்த மாதாவே! உம்முடைய திருக்குமாரன் சிலுவையிலே அறையுண்டு மரித்ததைக் கண்டு மகா விசனப்பட்டிரே! அந்த வியாகுலத்தைப் பார்த்து நாங்களும் அவருடைய நேசத்திற்காக எங்கள் பிராணனைக் கொடுக்கத் தயாராயிருக்கும்படி எங்களுக்காகப் பிரார்த்திக் கொள்ளும்.

(1பர:10 அருள்:1திரி.ஓ என் இயேசுவே)

மகிமை மறை நகழ்ச்சிகள்

(புதன், ஞாயிறு, உயிர்ப்பு முதல் திருவருகைக்காலம்
வரையுள்ள ஞாயிறு)

1-ம் மறை நகழ்ச்சி

செய்ப்போமாக

மோட்சானாந்த மாதாவே! உம்முடைய
திருக்குமாரன் மரித்தவர்கள் இடையில்
நின்று உயிர்த்தெழுந்ததைக் கண்டு ஆனந்த
மகிமையடைந்தீரே! அந்த மகிமையைப்
பார்த்து நாங்களும் பாவ மரணத்தின்னின்று
அருட்சீவியத்தோடே எழுந்திருக்க எங்களுக்காகப்
பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

2-ம் மறை நகழ்ச்சி

செய்ப்போமாக

மோட்சானந்த மாதாவே! உம்முடைய
திருக்குமாரன் பரலோக சபையாரோடு ஆகாச
மாய் எழுந்தருளினதைக் கண்டு ஆனந்த மகிமை
யடைந்தீரே! அந்த மகிமையைப் பார்த்து
நாங்கள் பூலோக ஆசையைவிட்டு பரலோக வழி
தவறாமல் நடக்க எங்களுக்காகப் பிரார்த்தித்துக்
கொள்ளும்.

(1பர:10 அருள்:1திரி.ஓ என் இயேசுவே)

3-ம் மறை நிகழ்ச்சி

செய்ப்போமாக

மோட்சானந்த மாதாவே! உம்முடைய திருக்குமாரன் தூய ஆவியை அனுப்பி உம்மையுஞ் சீடர்களையும் அருள்களினால் நிரப்பியதைக் கண்டு ஆனந்த மகிமையடைந்தீரே! அந்த மகிமையைப் பார்த்து: நாங்களும் தூய ஆவியின் கொடைகளை அடைய எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

4-ம் மறை நிகழ்ச்சி

செய்ப்போமாக

மோட்சானந்த மாதாவே! நீர் மரித்துயிர்த்து மோட்ச பிரதாப சரீரத்தோடு பரலோகத்துக்கு எடுத்துக் கொள்ளப்பட்ட போது ஆனந்த மகிமையடைந்தீரே! அந்த மகிமையைப் பார்த்து நாங்கள் நடுத்தீர்வை நாளிலே மோட்ச மகிமையுடைத்தான சரீரத்தோடு எழுந்திருக்க எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

5-ம் மறை நகழ்ச்சு

செப்போமாக

மோட்சானாந்த மாதாவே! நீர் பரலோகத்
துக்கு எடுத்துக் கொள்ளப்பட்ட போது
திரித்துவத்தின் மூன்று பேராலும் பரலோக
இராக்கினியாக முடிசூட்டப்பட்டதைக் கண்டு
ஆனந்த மகிமைடைந்தீரே! அந்த மகிமையைப்
பார்த்து நாங்களும் நற்கிரியையோடு நடந்து
மோட்ச முடிக்குப் பேறு பெற்றவர்களாயிருக்க
எங்களுக்காகப் பிரார்த்தித்துக் கொள்ளும்.

(1பர:10 அருள்:1திரி.ஓ என் இயேசுவே)

ஒளியின் மறை நகழ்ச்சுகள்

(வியாழக் கிழமைகளில்)

1-ம் இரகசியம்

மறை ஒளியின் அம்மா, மாசில்லாத
இயேசு எமக்காக பாவிபோன்று யோர்தான்
நீரில் இறங்கிய போது பரலோகம் திறக்கப்பட்டு
“இவரே என் அன்பு மகன்” என இறைத்
தந்தையின் குரலொலியால் அறிக்கையிடப்பட்டு
பரிசுத்த ஆவி அவர்மேல் இறங்கியதை அறிந்து
பிரகாசமானீரே! அதே ஆவியின் சாட்சிகளாய்
புறப்பட எங்களுக்காகப் பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

2-ம் இரகச்யம்

மறை ஒளியின் அம்மா, கானாவூர்
திருமண வீட்டில் உமது பரிந்துரையினால்
இயேசு தண்ணீரை இரசமாக்கியதைக் கண்டு
பிரகாசமானீரே! திருத்தாதர்களின் இதயங்களும்
விகவாசத்தால் நிரம்பியது போல எமது
விகவாசமும் வளர்ந்திட எங்களுக்காகப் பிரார்த்
தித்துக்கொள்ளும்.

(1பர:10 அருள்:1திரி.ஓ என் இயேசுவே)

3-ம் இரகச்யம்

மறை ஒளியின் அம்மா, இறையரசின்
மலர்வினை உமது திருமகன் பறைசாற்றி
மன மாற்றத்திற்கு அழைத்து அவரிடம்
தாழ்மையான நம்பிக்கையுடன் ஈர்க்கப்
பெறுவோர் பாவமன்னிப்புப் பெறுவர் என்பதை
அறிந்து பிரகாசமானீரே! உலக முடிவுவரை
தம்மிடம் ஒப்படைக்கப்பட்ட இவ்விருக்கத்தின்
பணியை நிறைவேற்றும் திருச்சபையின்
ஒப்புரவு அருட்சாதனத்தை பெற்றுக்கொள்ள
எங்களுக்காகப் பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

4-ம் இரகசியம்

மறை ஒளியின் அம்மா, உம்முடைய திருக்குமாரன் தபோர் மலையில் மறுருபமான போது அவருடைய திருமுகம் கதிரவனைப்போல் ஒளி பரப்புகையில் “அவருக்கு செவிசாயுங்கள்” என்று திருத்தாதருக்கு வெளிப்படுத்தியதை அறிந்து பிரகாசமானீரே! நாமும் அவருடைய பாடுகளின் அவலங்களை உணர்வதால் அவரின் உயிர்ப்பின் பேரின்பத்தை அடைய பரிசுத்த ஆவியினால் சீரமைக்கப்பட்ட அடிப்படை கிறிஸ்தவ குழுமங்களில் இணைந்து செயற்பட எங்களுக்காக பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

5-ம் இரகசியம்

மறை ஒளியின் அம்மா, உம்முடைய திருக்குமாரன் உலக முடிவு வரை மானிட அன்பின் கொடு முடியாக தனது உடலையும் இரத்தத்தையும், அப்பம், இரசம் ஆகிய அனுமானங்களில் உணவாகக் கொடுத்ததையிட்டுப் பிரகாசமானீரே! எமக்காகப் பலியாகிய இயேசுவின் திருப்பலியிலே, நாம் பயபக்தியுடன் ஒப்புக் கொடுத்து மீட்படைய எங்களுக்காக பிரார்த்தித்துக்கொள்ளும்.

(1பர:10 அருள்:1திரி.ஓ என் இயேசுவே)

ஐம்பத்து மூன்று மணிச்செயம் முடிக்கும் வகை

காணிக்கைச் செயம்

அத்தியந்த மகிமையுள்ள பரலோக
பூலோக இராசேஸ்வரியான பரிசுத்த தேவ
மாதாவே! உம்முடைய திருப்பாதத்தை
நாங்கள் நமஸ்கரித்து இந்த செபமாலை
தியானித்ததை உமக்கு பாதகாணிக்கையாக
வைத்து ஒப்புக்கொடுக்கிறோம். இதை நீர்
கையேற்று உம்முடைய திருக்குமாரனிடத்திலே
கையளித்து இதிலே நாங்கள் தியானித்த
மறைநிகழ்ச்சிகளுடைய பலனை அடையவும்,
சுகிர்த போதனையின் படியே நடந்து இவ்வுலகிற்
சகல விக்வினங்களும் நிவாரணமாகவும்
பரலோகத்திலே உம்மோடே உம்முடைய
திருக்குமாரனுடைய மோட்ச முகதரிசனத்தைக்
கண்டு களிகூர்ந்திருக்கவும் ஒத்தாசை
பண்ணியருளும் தாயாரே. ஆமென்.

புனித தேவமாதாவுக்கு புகழ்மாலை

ஆண்டவரே இரக்கமாயிரும்
கிறிஸ்துவே இரக்கமாயிரும்
ஆண்டவரே இரக்கமாயிரும்
கிறிஸ்துவே எங்கள் மன்றாட்டைக் கேட்டருளும்
கிறிஸ்துவே எங்கள் மன்றாட்டை தயவாகக்
கேட்டருளும்.

விண்ணகத்தில் இருக்கிற தந்தையாம் இறைவா
எங்கள் மேல் இரக்கமாயிரும்

உலகத்தை மீட்ட சுதனாகிய இறைவா
எங்க...

தூய ஆவியாகிய இறைவா
எங்க...

தூய்மை நிறை மூவொரு இறைவா,
எங்க...

புனிதமரியாயே...

* எங்களுக்காக வேண்டிக்கொள்ளும்
இறைவனுடைய புனித மாதாவே

*

கன்னியாஸ்திரீகளின் உத்தம புனித கன்னிகையே
கிறிஸ்துவினுடைய மாதாவே
தேவ வரப்பிரசாதத்தின் மாதாவே
மகா பரிசுத்த மாதாவே

அத்தியந்த விரத்தியாயிருக்கிற மாதாவே
 பழுதற்ற கன்னிகையாயிருக்கிற மாதாவே
 கன்னித் தூய்மை கெடாத மாதாவே
 மகா அனடபுக்குப் பாத்திரமாயிருக்கிறமாதாவே
 ஆச்சரியத்துக்குரிய மாதாவே
 நல்ல ஆலோசனை மாதாவே
 சிருஷ்டிகருடைய மாதாவே
 மகா புத்தியுடைத்தான கன்னிகையே
 மகா வணக்கத்திற்குரிய கன்னிகையே
 பிரகாசமாய் ஸ்துதிக்கப்பட்ட யோக்கியமாயிருக்கிற
 கன்னிகையே
 சக்தியுடையவளாயிருக்கிற கன்னிகையே
 தையுள்ள கன்னிகையே
 விசுவாசியாயிருக்கிற கன்னிகையே
 தருமத்தினுடைய கண்ணாடியே
 ஞானத்தின் இருப்பிடமே
 எங்கள் மகிழ்ச்சியின் காரணமே.
 ஞான பாத்திரமே

*

மகிமைக்குரிய பாத்திரமே
 அத்தியந்த பக்தியுடைத்தான பாத்திரமே
 மறைபொருளைக் கொண்ட ரோஜாமலரே
 தாவீது இராஜாவுடைய கோபுரமே!
 தந்தமயமாயிருக்கிற கோபுரமே

சொர்ணமயமாயிருக்கிற பெட்டகமே
 வாக்குத்தத்தின் பெட்டகமே
 பரலோகத்தினுடைய வாசலே
 விடியற்காலத்தின் நட்சத்திரமே
 வியாதிக்காரருக்கு ஆரோக்கியமே
 பாவிகளுக்கு அடைக்கலமே
 கஸ்ரப்படுகிறவர்களுக்குத் தேற்றுவே
 கிறிஸ்தவர்களுடைய சகாயமே
 சம்மனசுக்களுடைய இராக்கினியே
 பிதாப் பிதாக்களுடைய இராக்கினியே
 இறைவாக்கினர்களுடைய இராக்கினியே
 அப்போஸ்தலர்களுடைய இராக்கினியே

* எங்களுக்காக வேண்டிக்கொள்ளும்
 மறைசாட்சிகளுடைய இராக்கினியே
 துதியர்களுடைய இராக்கினியே
 கன்னியர்களுடைய இராக்கினியே
 அனைத்துப் புனிதர்களுடைய இராக்கினியே
 சென்மபாவமில்லாமல் உற்பவித்த இராக்கினியே
 மோட்சத்திற்கு ஆரோபணமான இராக்கினியே
 திருச்செபமாலையின் இராக்கினியே
 சமாதானத்தின் இராக்கினியே

* எங்களுக்காக வேண்டிக்கொள்ளும்

உலகின் பாவங்களைப் போக்கும் இறைவனின்
செம்மறியே

(3முறை)

1. எங்கள் பாவங்களைப் பொறுத்தருளும்
2. எங்கள் மன்றாட்டைக் கேட்டருளும்
3. எங்கள் மேல் இரக்கமாயிரும்

சர்வேசுரனுடைய அர்ச்சிஷ்ட மாதாவே!
இதோ உம்முடைய அடைக்கலமாக ஓடி வந்தோம்.
எங்கள் அவசரங்களிலே நாங்கள் வேண்டிக்
கொள்ளுகிறதற்கு தாயே நீர் பாராமுகமாய்
இராதேயும். ஆசீர்வதிக்கப்பட்டவளுமாய் மோட்ச
மகிமை உடையவளுமாயிருக்கிற நித்திய
கன்னிகையே! சகல ஆபத்துக்களிலேயும் நின்று
எங்களைத் தற்காத்துக்கொள்ளும் ஆமென்.

முதல் : இயேசுக்கிறிஸ்து நாதருடைய
திருவாக்குத் தத்தங்களுக்கு நாங்கள்
பாத்திரராயிருக்கத்தக்கதாக,

துணை : சர்வேசுரனுடைய பரிசுத்த மாதாவே!
எங்களுக்காக வேண்டிக்கொள்ளும்.

செய்ப்போமாக

சுவாமி! முழுமனதோடே தொண்டனாக
விழுந்து கிடக்கிற இந்தக் குடும்பத்தைப் பார்த்து

எப்பொழுதும் பரிசுத்த கன்னிகையான முத்திப்பேறு
பெற்ற மரியாயினுடைய வேண்டுதலினாலே
சகல சத்துருக்களின் கற்பனையிலே நின்று
பிரசன்னராய்த் தயைசெய்து இரட்சியும். இந்த
மன்றாட்டுக்களையெல்லாம் எங்கள் ஆண்டவரான
இயேசுநாதருடைய திருமுகத்தைப் பார்த்து
எங்களுக்குத் தந்தருளும். ஆமென்

கிருபையாபரத்துச் செபம்

கிருபையாபரத்துக்கு மாதாவாயிருக்கிற
எங்கள் இராக்கினியே வாழ்க! எங்கள் சீவமே
எங்கள் மதுரமே எங்கள் தஞ்சமே வாழ்க!
பரதேசிகளாயிருக்கிற நாங்கள் ஏவையின்
மக்கள் உம்மைப் பார்த்துக் கூப்பிடுகிறோம்.
இந்தக் கண்ணீர் கணவாயிலிருந்து பிரலாபித்து
அழுது உம்மையே நோக்கிப் பெருமூச்சு
விடுகிறோம். ஆதலால் எங்களுக்காக வேண்டி
மன்றாடுகின்ற தாயே உம்முடைய தயாபரமுள்ள
திருக்கண்களை எங்கள் பேரில் திருப்பியருளும்.
இதுவன்றியே நாங்கள் இந்தப் பரதேசம் கடந்த
பிற்பாடு உம்முடைய திருவயிற்றின் கனியாகிய
இயேசுநாதருடைய பிரதியட்சமான தரிசனத்தை
எங்களுக்குப் பெற்றுத் தந்தருளும் கிருபாகரியே.
தயாபரியே, பேரின்பரசமுள்ள கன்னிமாமரியே
சர்வேசுரனுடைய பரிசுத்த மாதாவே!

செயுமாலையின் முடிவில் சொல்ல வேண்டிய செயம்

அதிதூதரான புனித மிக்கேலே
தேவதூதர்களான கபிரியேலே, இரபேலே
அப்போஸ்தலர்களான புனித பேதுருவே,
பவுலே, யோவானே நாங்கள் எத்தனைப்
பாவிகளாயிருந்தாலும் நாங்கள் வேண்டிக்கொண்ட
இந்த ஐம்பத்து மூன்று மணிச் செபத்தையும்
உங்கள் தோத்திரங்களோடே ஒன்றாகக்
கூட்டி புனித தேவமாதாவின் திருப்பாதத்தில்
பாதகாணிக்கையாக வைக்க உங்களைப்
பிரார்த்தித்துக் கொள்கிறோம். ஆமென்.



குழந்தை இயேசுவின்
அர்ச். தெரேசம்மாள் மூலமாக
வேண்டிய வரங்களை அடைய நிகவும்
பரிசுத்த தீர்த்துவத்தை நோக்கி
நவநாள் செயம்

பரலோகத்தில் இருக்கிற நித்திய பிதாவே!
 பூலோகத்தில் உமக்குப் பிரமாணிக்கமாய்
 ஊழியஞ் செய்கிறவர்களின் பேறுபலனுக்கு
 மோட்சத்தில் சம்பாவனையளிக்கிறவரே!
 தேவரீருடைய சிறிய குமாரத்தியாகிய
 குழந்தை இயேசுவின் அர்ச்சுதேரேசம்மாள்
 தேவரீர் பேரில் வைத்திருந்த அதிபரிசுத்த
 நேசமானது அவள் விரும்புவதையெல்லாம்
 கொடுத்தருளும்படி தேவரீரை உடன்படுத்தினதே
 மேலும் அவள் இவ்வுலகத்தில் தேவரீருடைய
 சித்தத்தை எப்போதும் நிறைவேற்றி வந்ததைக்
 கண்ணோக்கி இப்போது அவள் எனக்காகச்
 செய்கிற மன்றாட்டுகளுக்குத் தேவரீர்
 செவி சாய்த்தருளுவதோடு அடியேனுடைய
 மன்றாட்டுக்கும் இரங்கி நான் கேட்கும் வரத்தைக்
 கொடுத்தருளுவீராக (ஒரு பர, பிரி, திரி)

சர்வேசுவரனுடைய நித்திய சுதனானவரே!
 தேவரீரைப்போல் எங்கள் புறத்தியாருக்கு
 நாங்கள் செய்யும் எவ்வளவு அற்ப ஊழியத்
 திற்கும் சம்பாவனையளிப்பதாக வாக்குதத்தஞ்
 செய்திருக்கிறவரே! ஆத்துமங்களின் இரட்சணிய
 த்தின் பேரில் எப்போதும் தம்முடைய
 உள்ளத்தில் உருக்கமுள்ள ஆவல் கொண்டிருந்த
 தேவரீருடைய சிறிய பத்தினியாகிய குழந்தை

இயேசுவின் அர்ச்சுதேரேசம்மாளை தயாள
 நேசத்தோடு நோக்கியருளும் மேலும் அவள்
 செய்த சகல காரியங்களுக்காகவும் அவள்
 அனுபவித்த சகல துன்பங்களுக்காகவும் தேவரீர்
 சித்தமுவந்து பூலோகத்திலுள்ளவர்களுக்கு
 நன்மை செய்வதிலேயே, பரலோகத்தில்
 தன்னுடைய காலத்தைச் செலவழிக்க அவள்
 கொண்ட கோரிக்கைக்குச் செவிசாய்த்தருளும்.
 அன்றியும் நான் தேவரீர் இடத்தில் எவ்வளவோ
 உருக்கமாய்க் கேட்டுக்கொள்ளும் வரத்தையும்
 எனக்குத் தந்தருளும்.

-ஒரு, பிரி, திரி.

நித்தியரான பரிசுத்த இஸ்பிரித்து
 சாந்துவானவரே! குழந்தை இயேசுவின் அர்ச்.
 தேரேசம்மாளுடைய நேசம் பொருந்திய
 ஆத்துமத்தை எத்தனையோ வரங்களால்
 நிரப்பி, சாங்கோபாங்கமடைச் செய்தருளினீரே
 தேவரீருடைய வரப்பிரசாதங்களோடு எப்போதும்
 ஏகோபித்து நடப்பதில் அவள் கொண்டிருந்த
 பிரமாணிக்கத்தைக் குறித்து அவள்
 எனக்காகத் தேவரீரிடத்தில் செய்துகொள்ளும்
 வேண்டுகல்களுக்குச் செவிகொடுத்தருள்வீராக
 மேலும் “பரலோகத்திலிருந்து ரோஜாமலர் மாரி

பொழிவேனென்று” அவள் செய்த வாக்குத்தத்தை
தேவரீர் நினைவுகூர்ந்து எனக்கு மிகவும்
அவசியமாயிருக்கிற வரத்தைக் கொடுத்தருளும்
ஆமென்.

-ஒரு பர, பிரி, திரி.

ஐயம்

ஓ! குழந்தை இயேசுவின் சிறிய
புஸ்பமாகிய அர்ச். தெரேசம்மாளை!
இவ்வுலத்தில் நீர் ஜீவித்த சொற்பகாலத்தில்
சம்மனசுக்குரிய கற்பினுடையவும் சாவைப்போல்
வன்மை பொருந்திய நேசத்தினுடையவும்
சர்வேசுரனுக்கு மனப்பூர்வமாய்த் தன்னை
முற்றும் ஒப்புக் கொடுப்பதினுடையவும்
கண்ணாடியாய் இலங்கலானீரே! உம்முடைய
புண்ணியப் பேறுகளின் சம்பாவனையை நீர்
இப்போது சுகித்தனுபவிக்கையில் எனக்குள்ள
சகலத்தையும் உமது கரங்களிலே நான்
ஒப்புக்கொடுக்கிற படியினாலே என்னைக்
கிருபையாய் நோக்கியருளும் என்னுடைய
துன்பங்களை உம்முடைய துன்பங்களாக்கிக்
கொள்ளும் நீர் அமலோற்பவ ஆண்டவளுடைய
விசேஷித்த சிநேகத்தின் புஸ்பமாக விளங்கினீரே!
அந்தப் பரலோக இராக்கினியானவள் உமது

பாலிய பிராயத்தில் உம்மை நோக்கிப் புன்
 சிரிப்புக் கொண்டாளே! அவளிடத்தில் எனக்காக
 ஒரு வார்த்தை பேசியருளும். இயேசுவின் இருதய
 இராக்கினியாகிய அவளை நோக்கி அவள்
 தம்முடைய வல்லபமுள்ள மன்றாட்டினால்
 இந்நேரத்தில் அடியேன் அந்நியந்த ஆவலோடு
 ஆசிக்கிறவரத்தை எனக்கு அடைந்தருளவும்
 அவளை மன்றாடும் மேலும் அவ்வாண்டவள்
 இப்பிரபஞ்ச சீவியத்தில் என்னைத்
 திட்டப்படுத்தவும் மரண நேரத்தில் எனக்கு
 ஆதரவாயிருக்கவும் நித்திய பாக்கியத்திற்கு
 என்னை நேராய்க் கொண்டுபோய்ச் சேர்க்கவும்
 தக்க ஆசீர்வாதத்தையும் அவ்வரத்தோடு சேர்த்து
 அருளும்படி அவளை மன்றாடுவீராக!
 ஆமென் இயேசு.

பிரார்த்திக்கக்கடவோம்

சர்வ சக்தியுடையவருமாய் நித்தி
 யருமாயிருக்கிற சர்வேசரா. முத்திப் பேறு
 பெற்ற கன்னித்தாயான மரியாயுடைய
 ஆத்துமமுஞ் சரீரமும், இஸ்பிரித்துசாந்துவின்
 அனுக்கிரகத்தினாலே தேவரீருடைய திருக்
 குமாரனுக்கு யோக்கியமான பீடமாயிருக்க
 ஏற்கனவே நியமித்தருளினரே அந்த திவ்விய

தாயை நினைத்து மகிழ்கின்ற நாங்கள்
 அவளுடைய இரக்கமுள்ள மன்றாட்டினாலே
 இம்மையின் சகல பொல்லாப்புகளிலேயும்
 நித்தியமரணத்திலேயும் நின்று இரட்சிக்கப்
 படும்படிக்கு கிருபை கூர்ந்தருளும் இந்த
 மன்றாட்டுக்களையெல்லாம் எங்கள் ஆண்டவரான
 இயேசுநாதருடைய திருமுகத்தைப் பார்த்து
 எங்களுக்கு தந்தருளும். ஆமென் இயேசு

நவநாள் செய்ம்

குழந்தை இயேசுவின் அர்ச்
 தெரேசம்மானே! சிறிய சுகந்த புஸ்பமே!
 தேவ சிநேகத்தினால் பற்றியெரிந்த கன்னிகா
 ரத்தினமே! துன்பப்படுகிறவர்களுக்கு ஆறுதலே!
 அண்டிவந்தவர்களைக் கைவிடாத பேருபகாரியே!
 அம்மா! பாவி நான் உம்மை நம்பிவந்தேன்.
 நான் கேட்கும் மன்றாட்டைப் புறக்கணியாமல்
 தையையுடன் இயேசுவின் திருஇதயத்தினின்று
 பெற்றுக்கொடுத்தருள்வீராக! ஆமென் இயேசு.
 -ஒரு பர, பிரி, திரி.

அர்ச் தெரேசம்மாள் தன்னைச் சிநேகப் பலியாக ஒப்புக்கொடுத்த செயம்

என் சர்வேசுரா சுவாமி! எனது சீவியம் சிநேக சம்பூரண ஏக முயற்சியாகும்படி என்னை முழுவதும் உமது இரக்கமுள்ள சிநேகத்துக்குத் தகனப் பலியாக தத்தஞ் செய்கிறேன் என் ஆண்டவரே! உம்மிடமுள்ள மட்டற்ற நேச அக்கினிச் சுவாலைகள் என் ஆத்துமத்துக்குள் ஏராளமாய் வழிந்தோடி என்னை இடைவிடாமல் சுட்டெரிக்க நான் உமது சிநேகத்தின் தகனமாகும் படி செய்தருளும். அச்சினைக அக்கினிச்சுவாலை என்னை அதிகமதிகமாகப் பரிசுத்தமாக்கி கடைசியில் இவ்வுலகை விட்டுப் பிரியும் போது தாமதமின்றி என் ஆத்துமம் உம்முடைய இரக்கமுள்ள நித்திய சிநேக அரவணைப்பினுள் பறந்து செல்வதாக!

ஆ என்னேச அன்பனே! என் வாழ் நாள் என்னும் நிழல் மறைந்து உம்மிடம் முகமுகமாக நித்திய காலத்திற்கும் என் நேசத்தையடையும் மட்டும். என் இருதயம் துடிக்கும் ஒவ்வொரு தடவைக்கும் இந்தப் பலிமுயற்சியை அளவற்ற விசை புதுப்பிக்க விரும்புகின்றேன். ஆமென்

(இதை செபிக்கும் ஒவ்வொரு விசைக்கும் 300 நாள் பலன் தினந் தவறாமல் ஒரு மாதஞ் செபித்துவந்தால் ஒருபரிபூரணப் பலன்)

அர்ச் தெரேசம்மாளுடைய சீவ்யத்தின் பிரதானமான தீனங்கள்

பிறந்த தீனம்

1873ம் ஆண்டு ஜனவரி மாதம் 2ஆம் திகதி
கார்மேல் மடத்தில் சேர்ந்தது

1888-ம் ஆண்டு ஏப்பிரல் மாதம் 9 ஆம் திகதி
மோட்சராட்சியம் சேர்ந்தது

1897-ம் ஆண்டு செப்டம்பர் மாதம் 30 ஆம் திகதி
அர்ச்சியசிஸ்ர பட்டம் பெற்றது

1925-ம் ஆண்டு மே மாதம் 7 ஆம் திகதி

குழந்தை யேசுவின் அர்ச். தெரேசம்மாள் ப்ரார்த்தனை

சுவாமி கிருபையாயிரும்.....மற்றுதும்,

கடைசிப்பக்கம் பார்க்கவும்

அர்ச் மரியாயே... எங்களுக்காக வேண்டிக்கொள்ளும்
பரிசுத்த வெற்றி நாயகியே எங்க...

சர்வேசுரனுடைய ஊழியக்காரியாகிய அர்ச்.
தெரேசம்மானே எங்க....

இயேசுநாதசுவாமியின் ஞானப்பத்தினியாகிய
அர்ச் தெரேசம்மானே, எங்க.....

சர்வேசுரனுடைய கொடையாகிய அர்ச்
தெரேசம்மானே- எங்க.....

பாலிய பருவத்திற்றானே விசேசித்து விளங்கிய
அர்ச் தெரேசம்மானே,

கீழ்ப்படிதலின் மாதிரிகையாகிய அர்ச்
தெரேசம்மானே,

தேவ சித்தத்திற்கு முற்றாக உம்மைக்
கையளித்துச் சீவித்த அர்ச் தெரேசம்மானே,

சமாதானத்தைச் சிநேகித்த அர்ச் தெரேசம்மானே,
பொறுமையை சிநேகித்த அர்ச் தெரேசம்மானே,

சாந்தகுணத்தைச் சிநேகித்த அர்ச்
தெரேசம்மானே,

தற்பரித்தியாகக் கிருத்தியங்களில் வீரத்துவங்

காண்பித்த அர்ச் தெரேசம்மானே,
 மன்னிப்பு அளிப்பதில் உதார குணங்காண்பித்த
 அர்ச் தெரேசம்மானே,
 வறியவர்களின் உபகாரியாகிய அர்ச்
 தெரேசம்மானே,
 இயேசுநாதசுவாமியில் விசேசித்த அன்பு
 வைத்த அர்ச் தெரேசம்மானே,
 இயேசுவின் திருமுகப் பக்தியை விசேசவி-
 தமாய் அனுசரித்த அர்ச் தெரேசம்மானே,
 தேவ நேச அக்கினியால் தகனிக்கப்பட்ட அர்ச்
 தெரேசம்மானே,
 எவராலும் கைவிடப்பட்டவர்களின் மத்தியஷ்-
 தியாகிய அர்ச் தெரேசம்மானே,
 சர்வேசுரனிடத்தில் மிகவும் வல்லபம் படைத்த
 மத்தியஸ்தியாகிய அர்ச் தெரேசம்மானே,
 பரலோகத்திலிருந்து ரோஜாமலர்மாரி பொழிகி-
 ன்ற அர்ச் தெரேசம்மானே,
 உலகத்தாரின் உபகாரியாகிய அர்ச்
 தெரேசம்மானே,
 கேட்கும் மன்றாட்டுக்களையெல்லாம் பெற்றுத்-
 தரும் அர்ச் தெரேசம்மானே,
 பரிசுத்த கற்பைச் சிநேகித்த அர்ச்
 தெரேசம்மானே,
 மனச் சம்மதமான தரித்திரத்தைச் சிநேகித்த

அர்ச் தெரேசம்மானே,
 கீழ்ப்படிதலைச் சிநேகித்த அர்ச் தெரேசம்மானே,
 தேவதோத்திர வாஞ்சையென்னும் அக்கினி
 மூண்டு எரிந்து கொண்டிருந்த அர்ச் தெரேசம்மானே,
 தேவசிநேக அக்கின அசநிந்து சுவாலித்துக்
 கொண்டிருந்த அர்ச் தெரேசம்மானே,
 தேவ ஆசீர்வாத்தின் புத்திரியாகிய அர்ச்
 தெரேசம்மானே,
 பூரண வெண்மனசுடைவளாகிய அர்ச்
 தெரேசம்மானே,
 சர்வேசுரனை நம்பி நடப்பதில் மிகவும்
 விசேசித்து விளங்கிய அர்ச் தெரேசம்மானே,
 அபூர்வ புத்தி சாதூரியம் விளங்கிய அர்ச்
 தெரேசம்மானே,
 உம்மை மன்றாடுகிறவர்களுக்கு ஏதோ ஒரு
 பதில் கொடுக்க ஒரு போதும் தவறாக அர்ச்
 தெரேசம்மானே,
 இரட்சணியத்தின் நிச்சிமான வழியைப்
 படிப்பிக்கிற அர்ச் தெரேசம்மானே,
 தேவ அன்பின் பலியாகிய அர்ச்
 தெரேசம்மானே,

உலகத்தின் பாவங்களை - மற்றதும்

மு. -இயேசுவின் சிறிய புஸ்பமே
 து-ளங்களுக்காக வேண்டிக்கொள்ளும்.

பீரார்த்தக்கக்கடவோம்

சர்வேசுவரா சுவாமி உமது ஊழியக்
காரியாகிய குழந்தை இயேசுவின் அர்ச்
தேரேசம்மாளுடைய ஆத்துமத்திலே தேவநேச
அக்கினி மூண்டெரிந்து கொண்டிருக்கும்படி
செய்தருளினரே! நாங்களும் உம்மை நேசிக்கவும்
மற்றவர்கள் உம்மை நேசிக்கும்படி செய்யவும்
அனுக்கிரகஞ் செய்தருளும். ஆமென்இயேசு
(100 நாள் பலன்)

யேசு நந்தவனத்தின்

யேசு நந்தவனத்தின் தூய புஸ்பமே
சீர் சின்ன திரேசம்மாள் என்னும் கன்னியே
மாசில் மாமரி உன் மைந்தினாம் மேலுங்கை
நேசத்தில் நீ மிகுந்து மேலோகம் என்றாய்
சின்னராணியே எங்கள் சின்னராணியே
சிநேகத்தின் பலியாய் திகழ்ந்தவளே.

கன்னி அருள் சொரிந்த பொன்னின் மணியே
கணக்கற்றோருக்கு நீ கருணை செய்தாய்
சின்ன மலரென்று நீ உன்னை சொல்லுவாய்
சிநேகத்தின் உத்திலே மூழ்கினவளே
சின்னராணியே எங்கள் சின்னராணியே
சிநேகத்தின் பலியாய் திகழ்ந்தவளே.

அன்பான திரேசம்மானே

அன்பான திரேசம்மானே
ஆனந்த மங்களம்
ஓடி ஓடி உன் ஆலயம்
தேடி தேடி சேயர் நாம்
கூடி கூடி உன் புகழ் பாடுகின்றோமே

நேசர் யேசு நேசம் நெஞ்சத்திலே எரிய
ரோஜா மலர் மாலை வான் மழை போல் பொழிய

சின்னமலரே எம்

சின்னமலரே எம் திரேசம்மானே
ரோஜா மலரே எம் பாதுகாவலியே
கருணை மழையை பொழியும்
கருணாவதியே உம்மை
பக்தர்கள் நாம் பாடுகின்றோம்.

கோடி மக்கள் உம் இல்லம் கூடுவர்
நாடி வருவோர்க்கெல்லாம் நலம் தருவாய்
கூடும் அடிநாலை நீ அரவணைப்பாய்
பக்தர்கள் நாம் பாடுகின்றோம்

எம் அயலில் குடிகொண்ட என் தாயே
எமக்கு அருள் பல புரிவாயே
எம்மை பாதுகாக்கும் நேசமலரே
எம்முடன் நீ வாழ்ந்திடுவாய்.

சீறாமலரே சின்னரானியே

சிறுமலரே சின்னராணியே
சிறு வழி தந்தவளே! எம் (2)
உம்அருள் மணம் கமழ்ந்திடும் நானிலம்
எங்குமே நல்வழி தந்திவளே
குழந்தை திரேசாவே.

பனி பெற விரும்பவில்லை
நீர் பயன்பெற
நினைத்ததில்லை
உம் பாசத்திற்களவில்லை
உம் பெருந்தன்மைக் கெல்லை இல்லை
பாடும் மனமே தேடும் தினதே
பிறர் நலம் தேடும் பேரன்பினையே

சிறு சிறு செயல்களையே நீ
செம்மையாய் செய்தாயே
உம் குழந்தை உள்ளமே
பல குறைகளை போக்கிடுதே
தூய நெறியை துன்பங்கள்
வழியில் துணிவுடன் துலங்கிட
செய்த நீ வாழி.



நன்றி நவிலல்

கடந்த 24-03-2021 அன்று இறைவனடி
சேர்ந்த எமது அன்பு மகனும், உடன் பிறந்த
சகோதரனுமாகிய ஜோ.சத்தியசீலன்
அவர்களின் இழப்புச் செய்தி கேட்டு வந்து
குழமிய அனைத்து உள்ளங்களுக்கும்,
அவரது உடலுக்கு அஞ்சல் செலுத்திய
அனைவருக்கும், ஆச் வழங்கிய நாரந்தனை
சம்போதுருவார் ஆலய பங்குத்தந்தைக்கும்,
இறுதி ஊர்வலத்தில் பங்கெடுத்த
அனைவருக்கும், துண்டுப்பிரசுரம் மற்றும்
கண்ணீர்ப் பதாதை போன்றவற்றை வழங்கிய
உறவுகளுக்கும், உள் நாட்டிலும், வெளி
நாட்டிலும் தொலைபேசியூடாகவும், முகநூல்
ஊடாகவும் ஆறுதல் கூறியவர்களுக்கும்
மேலும் அனைத்து வழிகளிலும் ஒத்துழைப்பு
வழங்கிய அனைவருக்கும் எமது மனமார்ந்த
நன்றிகளைத் தெரிவித்துக்கொள்கின்றோம்.

அம்மா, சகோதரர்கள்